

Pagna ewlenija>Legiżlazzjoni u każistika>Identifikatur ewropew tal-ġurisprudenza (ECLI)

Identifikatur ewropew tal-ġurisprudenza (ECLI)

L-Identifikatur Ewropew tal-Ġurisprudenza (ECLI) ġie żviluppjat biex jiffaċilita l-kwotazzjoni korretta u inekwivoka ta' sentenzi tal-qorti nazzjonali u dawk Ewropej. Sett ta' metadeta uniformi se jgħin biex jitjiebu l-faċilitajiet ta' riċerka dwar il-ġurisprudenza.

Qabel ma kien hemm l-ECLI, ir-riċerka dwar il-ġurisprudenza kienet diffiċli u kienet tiegħu ħafna ħin. Hu, pereżempju, każ fejn sentenza tal-Qorti Suprema ta' Stat Membru A kienet titqies bħala ta' interess f'dibattitu legali speċifiku. Il-każ kien ikun reġistrat f'diversi databases ta' ġurisprudenza, nazzjonali u transkonfinali, iżda f'kull database is-sentenza jkollha identifikatur differenti. Dawn l-identifikaturi kollha - jekk biss ikun magħrufa - kellhom jiġu kkotati sabiex il-qarrejja tal-kwotazzjoni setgħu jsibu l-kawża fid-database li jippreferu. Regoli u stili differenti dwar il-kwotazzjonijiet komplew jikkomplikaw ir-riċerka. Barra minn dan, l-utenti kellhom jidhru fid-databases kollha biex isibu jekk din il-kawża fil-Qorti Suprema kinitx disponibbli - miġbura fil-qosor, tradotta jew annotata. Bis-sistema tal-ECLI, riċerka waħda permezz ta' interface ta' riċerka wieħed bl-użu ta' identifikatur wieħed ikun biżżejjed biex jinstabu l-okkorrenzi kollha tas-sentenza fid-databases kollha nazzjonali u transkonfinali li jippartecipaw.

Bhalissa qiegħda tikber l-importanza ta' aċċess faċli għad-deċizzjonijiet ġudizzjarji ta' Stati Membri oħra għat-tisħiħ tar-rwol tal-imħallef nazzjonali meta jkun qed japplika u jinfirza l-liġi tal-UE. Ir-riċerka u l-kwotazzjoni ta' sentenzi minn Stati Membri oħra hija mfixkla b'mod serju minn sistemi nazzjonali ta' identifikazzjoni differenti tal-ġurisprudenza, minn regoli tal-kwotazzjonijiet u minn oqsma tekniċi li jiddeskrivu l-karatteristiċi ta' sentenza.

Sabiex jingħelbu dawn id-differenzi u sabiex jiġi ffaċilitat l-aċċess għall-ġurisprudenza nazzjonali, barranija u Ewropea, kif ukoll il-kwotazzjonijiet tagħha, il-Kunsill tal-Unjoni Ewropea stieden lill-Istati Membri u lill-istituzzjonijiet tal-UE biex jintroduċu l-Identifikatur tal-Ġurisprudenza Ewropea (ECLI) kif ukoll sett minimu ta' metadeta uniformi għall-ġurisprudenza.

Il-karatteristiċi ewlenin tal-ECLI

L-ECLI huwa identifikatur uniformi li għandu l-istess format rikonnoxxibbli għall-Istati Membri kollha u għall-qorti kollha tal-UE. Huwa magħmul minn tliet elementi obbligatorji:

'ECLI': biex l-identifikatur jiġi identifikat bħala Identifikatur tal-Ġurisprudenza Ewropea;

il-kodiċi tal-pajjiż;

il-kodiċi tal-qorti li tkun tat is-sentenza;

is-sena li fiha nġatāt is-sentenza;

numru ordinali, mhux itwal minn 25 karattru alfanumeriku, f'format li jiġi deċiż minn kull Stat Membru. It-tikek jithallew, iżda l-ebda sinjal ta' punteġġatura ieħor.

L-elementi jinfirdu minn xulxin permezz ta' kolon. Dan li ġej huwa eżempju (li ma jeżistix) ta' kif jista' jkun ECLI:

ECLI:NL:HR:2009:384425, li tista' tkun id-deċizzjoni 384425 tal-Qorti Suprema ("HR") tal-Pajjiżi I-Baxxi ("NL"), tas-sena 2009.

Metadeta

Sabiex ikun eħfef li l-ġurisprudenza tinstab u tintfieh, kull dokument li jkun fih deċizzjoni ġudizzjarja għandu jkollu sett ta' metadeta kif deskritt f'dan il-paragrafu. Din il-metadeta għandha tiġi deskritta skont l-istandards stabbiliti minn [Dublin Core Metadata Initiative](#).

Il-Konkluzjonijiet tal-Kunsill dwar l-ECLI jagħtu deskrizzjoni tal-metadeta li tista' tintuza.

Il-koordinatur tal-ECLI

Kull Stat Membru li juża l-ECLI għandu jahtar organizzazzjoni governattiva jew ġudizzjarja bħala l-koordinatur nazzjonali tal-ECLI. Il-koordinatur nazzjonali tal-ECLI huwa responsabbli mit-tfassil tal-lista ta' kodiċijiet għall-qorti partecipanti, mill-pubblikazzjoni tal-mod li bih jsiru n-numru ordinali, u minn kull informazzjoni oħra li tkun rilevanti għat-tħaddim tas-sistema tal-ECLI. Il-koordinatur tal-ECLI għall-UE hija l-Qorti tal-Ġustizzja tal-Unjoni Ewropea.

Kull Stat Membru jiddeciedi jekk, u sa liema livell, se juża s-sistema tal-ECLI, eż. jekk japplikahix b'mod retroattiv għal dokumentazzjoni storika jew l-għadd ta' qorti li jippartecipaw, pereżempju fil-livell tal-qorti suprema biss, fil-qorti kollha, eċċ.

Id-dimensjoni Ewropea u internazzjonali

Billi tikklukka fuq il-bnadar tal-UE u dawk internazzjonali, disponibbli fuq in-naħa tal-lemin, tista' ssib informazzjoni dwar l-implimentazzjoni tal-ECLI mill-Qorti tal-Ġustizzja tal-Unjoni Ewropea u l-Uffiċċju Ewropew tal-Privattivi.

Skont [il-konkluzjonijiet tal-Kunsill](#) il-Kummissjoni Ewropew żviluppjat [magna tat-tiftix multilingwa tal-ECLI](#) li tippermetti lill-utenti li jsibu sentenzi ġudizzjarji mid-dejtabejżis ta' dawk il-pubblikaturi tal-ġurisprudenza li jkunu implimentaw l-istandard ECLI u li jkunu tawna aċċess għad-dejta tagħhom.

Hemm ukoll għodda ta' tiftix fis-sit web <https://e-justice.europa.eu/ecli/> - kull darba li tiġi ttajpjata ECLI wara dan l-isem titla' l-metadeta rilevanti tal-ECLI (jekk tkun disponibbli). Pereżempju, jekk wieħed jittajpja <https://e-justice.europa.eu/ecli/ECLI:NL:HR:2016:764> tidher direttament il-metadeta tad-deċizzjoni ECLI:NL:HR:2016:764.

Il-paġni tal-Istati Membri

Fil-paġni tal-Istati Membri tista' ssib informazzjoni dwar:

jekk l-Istat Membru jkunx diġà daħħal l-ECLI u l-metadeta;

jekk le: jekk ikollux hsieb jagħmel dan;

jekk iva: informazzjoni dwar il-kodiċijiet tal-qorti, ir-regoli tal-ifformattjar, il-metadeta, eċċ.;

il-koordinatur nazzjonali tal-ECLI

Jekk jogħġbok aghzel il-bandiera tal-pajjiż rilevanti biex tikseb informazzjoni nazzjonali dettallata.

L-aħħar aġġornament: 17/11/2021

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.